

CHRYSCIJANSKAJA DVMKA

...„I ŽBIARE SWAJU PŠANICU
U HUMNO, A PAŠLEDKI SPALE
AHNIOM NIAUHASNYM“.

(Mat. III, 12)



ŽMIEST Nr. 15: 1) D. Aniško — Pojdzim za Im.; 2) St. Žukoŭski — Wialebny Ajciec Fabjan; 3) Wysokaje naznačeńnie; 3) Ks. D-r J. R.—Apolohietyka ŭ adnosinach dziażawy rymaskaj da chryścijanstwa; 4) Prof. Dr. J. Tarasewič — Zło i lakarstwa na jaho; 5) Z relihijna-kaścielnaha żyćcia; 6) Intencyja na wierasieñ; 7) Ul. Bierniakowič — Wiačerniaja Malitwa; 8) Adusiul i ab usim patrochu; 9) Kalendaryk; 10) Chronika; 11) Žart.

PAŠTOWAJA SKRYNKA.

I. S.: Prošbu Wašu spaŭniajem.
 I. R.: Atrymali, drukujem.
 Ks. I. H.: Intencyju na minuly miesiac pakidajem na druhi hod, a na miesiac ciapierašni drukujem.
 Ul. B.: Dziakujem, drukujem, prabujcie dalej swaich sił.
 P. J.: Prošbu spaŭniajem.

X. P. T.: Dziakujem, nadrukujem u swaim čacie adno i druhoje.

D. A.: Dziakujem.

Ks. I. Sk.: № 10 „Chr. D.“ wysyłam.

Prysłali na „Chr. D.“: Ks. J. B.: 20 zał., Ks. P. T.: 44 zał. 40 hr., Ks. A. B.: 20 zał., a. Z. Š.: 18 zał. 80 hr., a. W. A.: 5 zał., Ks. A. D.: 10 zał., Ks. Dr. J. R.: 5 zał. Ks. Dr. A. Š.: 23 zał.
 Ad. SK i W. SK.: 53 zał. Ant. Sk.: 2 zał.

Usim wyšejaznačanym asobam, prysłaušym padmohu na našu časopiš, redakcyja ščyra dziakuje —

Dla Biełarusaŭ Katalikoŭ u Kaściele św. Mikałaja

kožnaju niadzielu i świata a h. 10 ranicy adbywajecca nabaženstwa, padčas jakoha zaŭsiody bywaje biełaruskaje kazańnie, a chor piajeć biełaruskija relihijnyja pieśni.

CHRYŚCIJANSKAJA DUMKA BIEŁARUSKAJA KATALICKAJA ČASOPIS WYCHODZIĆ RAZ U DWA TYDNI.

Padpisnaja cana z pierasyłkaj:

na hod 8 zał.
 na paŭhoda 4 „
 na 3 mies. . . . 2 „
 na 1 „ 80 hr.

ABWIESTKI źmiaščajucca tolki na WOKŁADCY.

Kaštujuc: Celaja staronka 80 zał.
 $\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

A dras redakcyi i administracyi:

WILNIA, Zawuł. św. Mikałaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 5 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod I.	WILNIA, 15 WIERAŚNIA, 1928 h.	Nr. 15.
--------	-------------------------------	---------

POJDIEM ZA IM!

I tak — jdzie Jon u adwiečnej pracesy, jdzie ŭkryty ŭ Eucharystyi, a narody jduć za Im i piauć Jamu „Hosanna!...” Piauć, jak kaliś Żydy pry ŭjeździe Jaho ŭ Jeruzalem.

I my Biełarusy taksama jdziom za Im, ale na swajoj darozie spatykajem i wialikija pieraškody i ciazkija spakusy.

Bo my jdziom za Im, ale pad čużym imiem, idziom niezarhanizawanyja, kożny z asobna, i my piamom na Jaho čeść himny, ale nie pa swojemu, nia tak, jak usie ludzi.

A worahi Jaho padjudżywajuć nas, padjudżywajuć, kab my wystupili z hetaj pracesy.

Ależ nie, braty darahija! Nia hle-dziačy na ŭsio, u našym adradżeńskim ruchu Chrystus patrebiem nam kanična; patrebiem, jak toj chleb što-dzienny! Jon nam patrebiem, bo biez Jaho biełaruskaje adradżeńnie wyhladała-b wielmi ćmiannym i heta nia było-b nawet sapraŭdnym adradżeńniem i my ŭ kancy tolki stali-b i ŭ rasčarawańni razwiali-b rukami. Tak! Jon nam patrebiem, bo Jon Pan Usiebytu; u Im ščasćcie, u Im żyćcio, u Im rutunak naš!

„Dyk za Chrystom, braty-Biełarusy! Za Chrystom! Za Usiemahutnym, Pramudrym Budaŭničym ładu Bożaha na świcie — da lepšaj dolil!“ (Ks.P. T.)

A kożny toj, chto zrazumieŭ patrebu — wiaści narod biełaruski za Chrystom, niachaj zrazumieje i toje, što wiaści hety narod treba pad jaho ŭłasnym imiem. Bo pryjšoŭ taki čas.

Haworymo, što siła ŭ arhanizacyi; taksama j tut, kab narod naš moh pieramahać spakusy, jakija na jaho napadajuć, patrebna j tut arhanizacyja — treba, kab Biełarusy jšli za Chrystom

zarhanizawanyja pad swaim nacyjanalnym ściaham.

Pryjšoŭ čas: na naš narod skirawana ciazkaja spakusa niawiery, spakusa, jakoje Narod jašče nia mieŭ; spakusa heta napiraje na jaho z boku kamunizmu, pad biespasiařednim panawańniem jakoha znachodzicca najbolšaja časć našaha narodu. I heta-ż u mament, kali narod hety pačynaje żyć swaim świedamym nacyjanalnym żyćciom. I woś-ža tut na padmohu nam, što chočamo taho, kab Narod išoŭ za Chrystusam, zjaŭlajecca ideja nadańnia chryścijanskaha kirunku dla biełaruskaha adradżeńskaha ruchu; i kożnaha, kamu dora-ha, kamu miła panawańnie Chrystusa na hetym świcie, chto, majučy choć krychu miłaści bliźniaha, lubić naš biedny siarmiażny narod — kożnaha taho zaprašajem da pracy dla hetaj idei, zaprašajem kożnaha biaz rożnicy narodnaści.

Tolki, kali ty, bracie moj, zrazumieŭszy patrebu pracy dla hetaj idei, chočaś bracca za hetu pracu, ale jašče nie zrazumieŭ istoty rečy i jašče staiš u supiarečnaści z biełaruskim adradżeńniem — u takim razie ty da hetaj pracy nie nadaješsia!

Patreba ŭżywańnia biełaruskaj mowy, jak mowy pryrodnej Biełarusau, u relihijnym żyćciu hetych apošnich, zdajecca, joś reč tak jasnaja, tak prostaja, reč kożnamu zrazumiełaja, adnak jak-ža-ż dziŭna, što treba jašče pierakonwać świet u hetym! I što choćacie sabie hawarecie, adnak treba zhadzicca z tym, što ŭżywańnie čużoj mowy ŭ relihijnym żyćciu Biełarusau

jość pieraškodaj wielmi paważnaj u našaj darozie za Chrystusam!

Treba, treba Źžo dać mahčymaść Bielarusu słuhać nawučańnia swajej wiery, dać mahčymaść jamu aficyjalna malicca pa bielarusku!

Moža chto skaža, što Bielarusy sami hetaha nie chacieli-b. Tak! Dzie narod nia maje narodnaj świedamaści, dzie jon nia moža adroźnić narodnaści ad relihii — tam heta mahčyma. Ale tym horš dla tych, chto da hetaha pryčyniŹsia, chto ŹzhadawaŹ hety narod u pahardzie da swajej rodnaje mowy, bo heta Źjawišča dawoli sumnaje, jakoje haworyć na niekaryšć tych, chto Ź hety m zawinawaciŹsia. Što-Ź heta sapraŹdy wyšla? Jakoje-Ź skryŹleńnie čaławiečaj natury! Dzie, kali, chto čuŹ, kab čaławiek čuraŹsia swajej Źlasnaje mowy? SapraŹdy, treba spałochacca za swaju adkaznašć tym, katoryja dawiali Narod da hetaha!

Ale-Ź ci-Ź toj, chto zawinawaciŹsia Ź hetaj rečy, maje Źžo addacca raspačy? Niel Adkupleńnie dla jaho — praca dla hetaha narodu, praca Ź ramach wyšejuspomnienaj idei.

A my Bielarusy i Ź dalejšym našym narodnym Źyćciu ŹsioŹ-taki pojdzim za Im — za Chrystusam! Pojdzim, nia hledziačy na Źsie pieraškody i na Źsie spakusy! Pojdzim za Im, jak asobny narod, świedamy swajho nacyjanalnaha „ja“! Pojdzim i zapiajom na jaho češć himn pa swojmu! Bo Jon rozumieje i pa našamu.

Niachaj hołas mowy bielaruskaha chryšcijanskaha narodu budzie čutny Ź ahulnym himnie adoracyi Źsiaho čawiectwa na češć swajho ŹbaŹcy!..

D. Aniško.

Wialebny Ajciec Fabijan.

StoŹpcy — niewialikaje pawiatowaje miesta, hdzie Ź kašciele pa-Daminikanskim spačywaya Ź padziemnaj kaplicy cieła Wial. Ajca Fabijana.

RadziŹsia Ajciec Fabijan u 1583 h. Budučy jšče maładym, ustupiŹ u zakon DaminikanaŹ, hdzie zajašnieŹ swiatašciu Źyćcia i wialikim da-

ram krasamoŹstwa. U Źyćciu adznačaŹsia wialikaj ciarpliwašciaj u praciuńašciach.

Ad 1632-1635 h. a. Fabijan byŹ prawincy-ałam swajho zakonu na prawincyju bielaruskuju. Chočučy adnak bolš pracawać nad samym saboj, zroksia hetaha Źradu. Pa niejkim adnak časie wybrany byŹ staršym klaštaru Ź StoŹpcach. Tut i umior 12 ŹniŹnia 1644 h. poŹny zasłuh i sławy ab swajej šwiatašci.

U karotkim časie ludzi pačali addawać Jamu češć jak šwiatomu i šwiatym Jaho nazywać, bo pry hrobie Jaho Ździešniłasia mnoha cudaŹ i daznana ad Boha praz Jaho zastupnictwa wialikich łaskaŹ, dzieła hetaha adusiul prybywała mnoha pielhrymaŹ da StoŹpcaŹ.

Išli da Wialebnaha BoŹaha słuhi z prošbami nia tolki kataliki, ale i nie chryšcijanie i časta byli wysłuchany. Cieła Jaho niesapsutaje pakazwali publična i štohod Źmianiali zakorny habit.

Da siańnia zachawana kniha, u jakoj Źmieščana apisańnie Źyćcia, cudaŹ i łask, atrymanyh praz pasrednictwa a. Fabijana ad h. 1743-1757 i jakaja pierachoŹwywayajeca Ź parachwijałnaj kancelaryi.

Heta Źsio bylo sollu Ź woku rasiejskamu uradu. 1868 h. zabirajuć kašcioł na cerkwu, cieła a. Fabijana zakopywayuć u padziemnaj kaplicy, a pasiarod ludziej puskajuć pohałasku, što wywiaŹli jaho Ź KijeŹ. Adnak-Źa hetamu mała chto wieryŹ i Ź 1922 h. cieła hetaje pa niekulki razowym šukańni znojdziena niepapsutym. Miascowyja Źychary wiedali, hdzie cieła a. Fabijana znachodzicca.

Cieła a. Fabijana spačywaye ciapier u padziemnaj krypcie, hdzie, kali tolki bywaye adčynieny kašcioł, zaŹsiody znachodzicca niamala malełnikaŹ.

Kali Źzwyšany budzie na aŹtary kašciołaŹ a. Fabijan, jak šwiaty, wiedaje tolki adzin Boh. My adnak pawinny da hetaha pryčynicca. Kali chto maje jakija rečy pa a. Fabijanie (abrazki, adbitki i inš.), pawinien daručyć ich miascowamu probašću, a probašć pierašle kamisii Ź Rym dzieła dałšych došleđaŹ u sprawie zaličeńnia Wialebnaha a. Fabijana da šwiatych.

St. ŹukoŹski.

StoŹpcy.


„JAK WY MOŹACIE HAWARYĆ DOBRAJE, SAMI BUDUČY BŁAHIMI? BO Z PAŹNATY SERCA WUSNY HAWORAĆ“.

(Mat. XII.34.)

WYSOKAJE NAZNAČEŃNIE.

Šyroka wiadamy ksiondz Bielarus prałat profesar dr. F. ABRANTOWIČ z zakonu ajcoŭ Maryjanaŭ u Drui, jak piślaŭ Watykanskaja hazeta „Osservatore Romano“ i niemieckaja katalickaja „Augsburger Postzeitung“, św. Ajcom naznačany na biskupski pasad u Charbin (Mandžuryja.)

Prad swaim wyjezdam u Charbin Ks. F. A. byŭ pryniaty św. Ajcom na aŭdyjency, padčas



Jaho Ekscelencyja Ks. Dr. F. Abrantowič.

jakoj dawoli doŭhju mieŭ hutarku ab bielaru-
skich katalickich sprawach. Św. Ajciec adnioś-
sia da ks. F. A. duża ŭważna i sardečna.

APOLOHIETYKA Ŭ ADNOSINACH DZIAR-
ŻAWY RYMSKAJ DA CHRYŚCIJANSTWA
(IV—praciah)

Dalej inšy wydatny apolohiet chryścijan-
ski — Tertuljan z arużžam hlybokaj pranikliwaś-
ci, wostraj arhumentacyjaj, z plamiennym żaram,
z poŭnaj siłaj pierakanańnia, a nawat časta z iro-
nijaj (z naśmieškaj) pradstaŭlaje słašaść relihii
pahanskaj i wykazywaje ŭsiu niedarečnaść dziar-
żaŭnaha politeizmu rymkaha. Jon kaža: „My
stolki worahaŭ majem... a tymčasam toje, što
sławim, heta-ż Boh adzin, katory ŭsiočysta, što
jość na świcie, swaim słowam, rozumam, siłaj
z ničoŭha da istnawańnia paklikaŭ, kab wykazać
wialikaść swajho majestatu... I nie pryznać Taho,
ab katorym nia mohuć nia wiedać, heta wialiki
prastupak: bo choćacie, dyk dakażam wam ab
Bohu z mnożstwa tworaŭ jahonych, u katorych
znachodzimsia, katorymi padtrymliwajemsia, cie-
šymsia, katorych pałochajemsia, a choćacie, dyk
wykażam z taho, ab čym świedčyc duša našaja,
katoraja chacia ŭ wiaźnicy cieła začyniena, bła-
himimi akrużana ŭstanowami, chacia asłablana pra-
hawitaściami ŭsialakimi, falšywych bohstwaŭ wy-

29.VIII. Ks. F. A. sieŭ na karabiel u Mar-
sylii (Francyja) i praz miesiac 29.IX. budzie
ŭžo ŭ dalokim Charbinie.

Ks. F. A. z darohi prysłaŭ nam piśmo,
u jakim abiacaje pomnić ab nas i piśać u na-
šu časopiś.

Red. „Chr. D.“ witaje jaho i ŭžadaje ja-
mu jaknajbolš Bożaj pomačy na hetym tak
ważnym i adkaznym stanowišcy.

Prof. Dr. J. Tarasewič.

ZŁO I LAKARSTWA NA JAHO.

(Praciah, hl. Nr 14 „Chr. D.“)

Pryhledzimsia ciapier da ŭčalaŭiečańnia
Syna Bożaha adnosna cnoty Nadziei.

Štoż takoje cnota Nadziei?

Cnota naahuł jość toje, što čynić dabro
j čynić dobrym taho, chto maje jaje. Kali ty
pamožaš, naprykład, bliźniamu swajmu, wyra-
tuješ jaho z biady, zrobiš wialikaje dabro dla
jaho j dzieła samoha siabie, Boh zapiša heny
tvoj ŭczynak u knizie żyćcia; akramia taho,
tvoj bliźni tabie taksama pamoža. Nadzieja
jość cnota, što pry pomačy łaski światoy, aży-
cioŭliwaje nas žadańniem dasiahnuć u budu-
čynie wializarnaje, pieraškodami, paddajučymi-
sia adnak sile łaski światoy, akrużnaje dabro —
wiečnaje żyćcio — Boha. Taja cnota Bożaja
Nadziei čynić nas dobrymi, bo kab dasiahnuć
wiečnaje żyćcio, my robim toje, što ad nas
wymahajuć naša sumleńnie, zdarowy naš ro-
zum, prawa natury, Praŭda światoy Ewanelii,

prykazańnia Bożyja j kaścielnyja j hatak sła-
wim Boha. Ależ nie biaz pieraškod, nie biaz
trudnaściaŭ nam heta prychozicca. Worah
zbaŭleńnia našaha nia śpiać. Z adnaho boku
duch šatanski, z druhoha-ż świet, našaja sob-
skaja, papsutaja natura stajac prociŭ nas. Zły
duch, ad času da času, šapnie nam u wucha:
mużyčok, tabie ksiandzy j papy tolki bajki ba-
juć: niama piekła, niama Nieba ...ničoŭha nia-
ma, bo chto-ż ich bačyŭ?

A świet padchaplaje: dyk u samapraŭstwa,
u razboj, brat! kradzi, pali, reż, nie zwiartaj
uwahi na aŭdawielych, asiročanych, na niawin-
nych i biednych. ŭto woźmieš, toje budzie
twaim.

A cieła z swaimi prahawitaściami ŭ swa-
ju čaradu hawora jamu: dyk na što-ż ustrym-
liwaść, na što-ż čystaść, niawinnaść duży j cie-
ła? Jeś, pi, wiesialisia, bo zaŭtra pamreś!

Woś takija j im padobnyja trudnaści my
napatykajemo na darozie da wiečnaha żyćcia,
da Boha. I chto-ż wytrywaŭ-by ŭ zmahańniu
prociŭ ich, kab nia naš brat, Boh-čalaŭiek nie
ażyŭlaŭ našaj nadziei ŭ wiečnaje żyćcio, wieč-
naje sčaćcie paśła śmierci? Jon staić pierad

służnica, ale niachaj tolki krychu ačuniajecca, adrazu Źžo Boha kliča i nazywaje, Boha praŹdziwaha, bo adzinaha: Boża wialiki! Boża dobry! Kab Boh daŹ! Boh widzič!... O, holas duży chryścijanskaj, chryścijanskaj pa swajej pryrodziel! Henyja słowy wyhawarywajučy nie hladzič jana na Kapitolijum (dzie bohstwy pahanskija), ale azirajecca na nieba. I tuť wo dohmat chryścijanski, z katoraha kališ śmiajalisia i my, bo jośma z was (z pahanstwa nawiernieny)...“

Pašla pieršaha punktu Apolohietyki ab samaj *Relihii* śleduje druhi — ab *AbjaŹleŹni Boży*m, dziakujučy katoramu ludzi šmat nowaha dawiedywajucca ab Bohu i swaim praznačeŹni. Ab hetaj adnak sprawie, uziaťaj u samoj sabie, apolohiety mienš haworač, jaje traktujuč jany lučna z abjaŹleŹniem faktyčna Źžo dakananym — u *Chryścijanstwie*. Što datyča pytaŹnia ab samoj Relihii, dyk jana, jak bačym, zdabyła Ź apolohietaŹ swaje asnaŹnyja linii: jośč tam paniačcie ab Bohu, ab stwareŹni świetu, ab sposobach paznaŹnia Boha. Ciapier paśluchajem, jak adzywajucca jany ab abjaŹleŹni chryścijanskim.

Ab prydatnaści, patrebie abjaŹleŹnia Božaha Oryhienes kaža: „Kab heta mahčyma było, što ludzi pakinuŹy Źsie sprawy żyćciowyja ad dalisia samoj tolki filozofii (h. zn. razwažaŹniu Źsich naahuť pytaŹniaŹ relihijnych), nia było-b ničoaha lepšaha, taho-ž adnak nia zrobiač dziela mnohich pryčyn: adnyja zaniaty wielmi potreba mi swajho żyćcia, u druhich mienš zdolnaściaŹ pryrodnich, šmat usiakich niedamahaŹniaŹ, tak što tolki redka dzie jakija ludzi addacca mohuč tym nawučnym razwažaŹniam, katoryja Źparadkawajuč naŹy adnosiny da Boha. Ot-ža što wyhadniejšaje moža być prydumana ludziam, jak taja padmoha (abjaŹleŹnie), katoruju Jezus pie-

radaŹ narodam? Bo kali spytajemsia tych, što wierač (dziela abjaŹleŹnia Božaha) i što Źžo ačyścilisia z hrachoŹ, u katorych dahetul prabywali, ci lepš im biez sprauđžennia razumowanawukowaha wieryč, a wierujučy Ź zasłuhu i karu wiečnuju paprawič swojo żyćcio, ci znoŹ adkidajučy tuju prostuju wieru, nie raniej padumač ap paprawie żyćcia, jak pašla nawučnaha, razumowaha razwažaŹnia i asabistaha pierakanaŹnia aba Źsim? Jasna, što hetkim sposobam moť tolki wielmi niamnohija zdolajuč asiahnuč toje, što ludzi wierujučyja, a bolšyja masy astanucca Ź błaħim żyćci swaim.“ A Źrešcie jak-ža tuť Bohu nia wieryč, kali Źsie naahuť sprawy ludzkija ad wiery zaležač? Ci moram chto jedzie, ci kali chto ženicca, abo zierniatki kidaje Ź niwu, ci-ž nia zrobič hetaha z wieraj Ź dobryja paśledki, chacia wiedaje, što časam i inakš zdarycca moža?

Razumiejecca, kab abjaŹleŹniu Božamu my mahli dač ćwiorduju wieru, musim mieč hlybokaje pierakanaŹnie Ź praŹdziwašć hetakaha abjaŹleŹnia. I tuť apolohiety nie hołasłoŹna paklikajucca na swaju wieru, ale dakazywajuč, što na relihii chryścijanskaj jośč praŹdziwaja piačač Božaja — cudy. Karystajucca cudami samoha Chrystusa pieradusim, a pašla naahuť i tymi, što Ź chryścijanstwie zdarajucca, dy Ź kancy-ž samoje šparkaje pašyreŹnie chryścijanskaj wiery Ź takich niaprychilnych abstawinach zjaŹlajecca tak-ža cudam i aznakaj Božaha pachodžaŹnia nowaj relihii. — „Abwiniajuč nas — kaža św. Justyn, — što my pašla Boha niekamučaławieku Źkryżawanamu čeśč addajom... Heta-ž my z Boham narodžanaje Słowa adarujem i kachajem, bo dziela nas stałasja jano čaławiekam, a staŹsysisia Źčasnikam słabaściaŹ našych adpawiednuju pryniasło im padmohu... I niachaj chto

nami jak adzin z nas, ale mahutny, mudry, sprawiadliwy, wializarny jak Boh! Staič pierad nami z światuju PraŹdaju Ewenelii, z daram niepamylnaści Kaścioła swajho i haworyč nam hetak:

„Ty dzicia majo, ty brat moj, nia śluchaj worahaŹ! U ciabie jośč duša! Što-ž paznaje praŹdu, cnotu, sprawiadliwašć? duch ci ciela?! — Chto dasiahaje wysokich nawukaŹ, usialakaha mastactwa? Čaławiek ci skacina? — Dyk ty maješ dušu, maješ rozum, katory zdolny Źznosicca panad świet materyjalny, panuje nad materyjaj. Dyk istota twaja wiečnaja, jana nikoli nia Źmreč! Dyk ty Źžo instynktyŹna dziela hetaha chočaš żyč, wiečna żyč! A ciž ty nia bačyš, što nať u hramadzianstwie dajuč čaławieku zapłatu za dobryja Źčynki, a karajuč nať śmierciaju za złyja? Dyk tym bolš jośč wiečnaja zapłata dla dobrych, a wiečnaja kara dla złych u wiečnaj sprawiadliwaści! A ciž ja stwaryŹ ciabie, staŹsia čaławiekam, abjaśniŹ tiabie wiečnuju PraŹdu, ustanawiŹ kaścioł światy, daju tiabie łasku światuju Ź sakramentach światych dziela ciela twajho, dziela materyi twaje, što sioŹnia żywieč, a zaŹtra hni-

ječ?! — Ja daŹ tiabie dušu nieśmiartnoju, daŹ tiabie i Źsie sposaby potrebnija da jaje żyćcia j da asiahnieŹnia wiečnaha ščaścja na henym świecie. Ja twój wučyciel daskanalny, Ja twój mahutny waładar i apiakun. Dyk śluchaj mianie“.

PaśluchaŹy tak nawuki Boha-čaławieka, u nas znachodzicca nowawaja siła, nowaje žadaŹnie da baračby za praŹdziwaje ščaście naša. ŹčaławiečaŹnie Syna Božaha adnosna cnoty Miłaści.

Što-ž takaje cnota Miłaści? — Božaja Miłaść — heta cnota, što robič nas zdolnymi lubič Boha Źsim sercam, usiej dušoju, usiej dumkaj i siłaj swajej i dziela swajej miłaści da Jaho lubič bliźnich našych, jak siabie samych.

My lubim chleb, miasa, małako i stolki inšych rečaŹ! My lubim našych bačkoŹ, bratoŹ, siostraŹ i šmat, šmat kaho! Ciž jośč roźnica miž luboŹju, što my majem da rečaŹ i toju, što my ćujem da asobaŹ? Jośč, jośč wializarnaja, istotnaja roźnica. Lubim my rečy, skacinku našu tolki dziela taho, što jany nam da żyćcia potrebnija, abo dziela taho, što jany prynosiač nam karyśč, dastaŹlajuč pryjemnašć

nia dumaje, što Chrystus niekaj štukaj mahičnaja (čaradziejstwam) swaje cudy čyniŭ i hetak nam Synam Bożym pakazaŭsia. Jon budučyja zdareńni pradskazywaŭ i hata spraŭdziłasia. Jak-žaž uwieryli-b my, što Jon jość pierwarodnym Synam Bożym i ŭwieś rod ludzki kaliś sudzić budzie, kab prarocctwy ab jom, pakul jašče sam na świet nie zjawiŭsia, pašla ŭ żyćci jaho nia spoŭnilisia? — Oryhienes i jon tak-ža nia tolki paklikajecca na cudy Chrystusa, ale jdučy prociŭ zakidaŭ swajho pracičnika Celsa dakazywaje, što tyja cudy nia mohuć być padwiedzieny pad roznyja štuki ŭsialakich ehipskich čaradziejau i daje miż inšymi takuju prostuju racyju: „Chrystus i wučni jahonyja rabili cudy nia dzieła ašukanstwa, ale dzieła zbaŭleńnia duś. Chto-ż bo moża skazać, što ašukanstwa z tej metaj dziełasia, kab napraŭlać żyćcio ludzkoje, dy zmiňać zło z dnia-na-dzień? Nijaki čaradziej praz toje, što robić, ludziej da palepšańnia maralnaha nie padbudžaje, ani wučyc strachu Bożaha, ani starajecca pierakanać, kab żyli hetak, jak kaliś sprawu zdać choć prad Boham.“

Na paćwierdžańnie boskaha charakteru chryścijanstwa praz jaho niazwyčajna skory razrost toj-ža Oryhienes dalej hetak hawora: „Ci Jezus choć rypaŭsiudnić swaju nawuku sam biez asabliŭšaj pomačy Bożaj moh u paru hetych hadoch stolki dakanać, što paciahnuŭ da siabie mnohich Hrekaŭ i Barbaraŭ, ludziej prostych i wučonych u šmat dzie jakich miasocch našaha świetu, dy tak ich pierakanaŭ, što — reč pa inšych religijach niemahčymaja — zmahacca žadali da śmierci za wieru chryścijanskuju?! Bo kali naahuł ničoŭha dobraha biaz Boha nia dzieicca, to tym bolš heta skazać treba ab Chrystusie; dawoli, kali paraŭniajem żyć-

cio daŭniejšaje i nowaje tych, što prychililisia da nawuki jahonaj: u jakich nawykach błaŭhich, u niesprawiadliwaści prabywali, a ad času, jak pryniali nowuju religiju, stalisia ludźmi lepšymi, paważniejšymi... Heta ŭsio, kali chto razdumaje, zrazumieje, što Jezus adważyŭsia na sprawy nadludzkija, a ŭsio-ż-taki ich spoŭniŭ, zadumanaje dakanaŭ. I chto bo nie pieraškadžaŭ paŭyřeńniu nawuki Chrystowaj — imperatary roznych časaŭ, prawadry wajennyja, usie, chto jakuju-niebudź tolki mieŭ ŭladu, a ŭsich jon zmoh ich, asiliŭ, bo nawucy, što ad Boha wychodzić, pieraškadžać nielha“.

Ab *Kaściele Katalickim* apolohiety wyrazna nie ŭspaminajuć dzieła taho, što świet pahanski, prociŭ katoraha baroniačyja jany ŭćwiardžali swoj pahlad chryścijanski, nie miašaŭsia ŭ samy ŭnutrany ślad i arhanizacyju Kaścioła. Heta bolš chatniaja sprawa chryścijan samych, i tut kali zjaŭlałasia jakoje nieparazumleńnie, dyk heta ŭžo było z boku heretykaŭ, ci jakich inšych adstupnikaŭ, adščapiencaŭ.

Tak woś pačynajućy ad filozofii i religii naturalnaj, pierajšli apolohiety ŭ samaje chryścijanstwa, u krainu zusim nowuju, nadprzyrodnuju. Jakim-ža ślacham pierachod heny adbywaŭsia? Ci raźbirajućy, dy papraŭlajućy religijnyja paniaćci pahanskija, ci staŭlajućy na ćwiarozy, zdarowy hrunt usio toje, što rozumam ludzkim, filozofijaj ab *Relii* skazać možna było i ab čym Rymlanie wiedać byli pawinny, zdoleli apolohiety wywieści patrebu chryścijanstwa z usim strojem jahonym? Nie, chryścijanstwa nie mahło być wynikiem usiaho hetaha! Jano staić zwyz usich przyrodnich zdolnaćciaŭ čaławiečaha rozumu i čućcia i dzieła hetaha nie mahło ewolucyjna razwicca z religii naturalnaj, a musiła być pryščeplenym joj zwon-

u mieżach materyjalnaha żyćcia. Lubim-ža my našych baćkoŭ, siostraŭ, bratoŭ i inšych luboŭju dobraści, heta značyc, što lubim ich dzieła ich samych: žadajemo im ščaćcia, usich ziamnych łaskaŭ i niabiesnych. Tut ŭžo hałoŭnaj pryčynaj lubowi nia jość karyść, abo paćucio-waja pryjemnaść, ale paćesnaść. A heta jość luboŭ pryjaźni, heta jość sama pryjaźń.

U mieżach pryjaźni wymahajecca ŭzajemnaja miłaść, luboŭ: adna asoba pawinna spryjać, žadać dabra, ščaćcia druhoj i naadwarot: druhaja pieršaj. Dzieła hetaha patrebny rozum: biez jaho nia možna ściamić, zrazumieć dobra byćcia wyžšaha, duchowaha żyćcia. Dzieła hetaha-ż treba j wolnaj woli: biez jaje nia jość mahčymym uznacca z świetu paćucio-waha ŭ świet duchowy j žadać dastatku duchowych bahaćciaŭ i pryhožaści. Dyk jasna, što siarod skaciny, abo miż skacinaj i čaławiekam pryjaźni nia moža być. Pryjaźń, luboŭ pryjaźni moža być tolki miż istotami, što ŭladajuć rozumam i wolnaj wolaj.

Miż Boham i ludźmi moža być pryjaźń i jana zaŭsiody pawinna być.

Boh jość duchowaja Istota nad usimi is-

totami. Čaławiek taksama jość duchowaja istota choć adnoju čaćciaju swajej natury — dušoju. Dyj Boh žadaje čaławieku ščaćcia, daje, čynić jamu ščaćcie: Jon-ža stwaryŭ i zbawiŭ jaho i trymaje ŭ mieżach istnawańnia j daje jamu łasku da sapraŭdnaha, duchowaha żyćcia. Dyk čamu-ż nia moža być pryjaźni miż Boham i čaławiekam, kali hety apošni ŭ swajom šalenstwie nie adapchnie jaje ad siabie?

I jość ludzi, što ščyra lubiać Boha, majuć z Im sapraŭdnuju pryjaźń. Jany dobra znajuć, što ŭsio, čym jany waładajuć, jość ad Boha: i ich cieła, asabliwa-ż ich duśa, usie ich daskanalnaści, usie ich majemaści. Jany dobra taksama wiedajuć, što Boh im žadajeć ščaćcia, wiečnaha ščaćcia. Dyk jany Jamu astajuca wiernymi dziećmi, sławiać jaho dobrym żyćciom, nikoli nia hniewiać Jaho. Heta ŭsio znača, što jany spaŭniajuć zakony Bożyja, pryznajuć Jamu najwyšejšuju, absalutnuju ŭladu.

Praŭda, miłaść Boha — nie biaz trudnaćciaŭ, nie biaz wializarnych samaadračeńniaŭ prychodzicca im! Časta napadajuć na ich, jak na sprawiadliwaha Hioba, zły duch, świet, na t swaje pryjacieli, swaja žonka, a mo' j dzieci.

ku, z nieba. Dobra niechta zaciemiü, što chrystyjanizm nahami apirajecca ü ziamlu, a haławoj uzrosicca i hladziü u nieba. U hetaj lučnašci pryrodnaha z nadpryrodnym wyjaüłajecca niazwyčajna strojnjaja harmonija. Jak duša i cieła ü uzajemnaj suwiazii dajuć niešta adno cełaje (čaławieka), chacia duchowaja častka naturaj swajej pierawyšaje druhuju materjalnuju i jość jak-by joj pryščepłenaj, tak i tutka. Tolki jak-ža heta pryroda (świat čysta pahanski) prytasawacca mahła da nowaha, wyšejšaha elementu chryścijanskaha? Woźmiem tut dušu čaławieka: rozum, wolu i pabačym, što abjaüleñnie Božaje nijak nie piarečyc, a tolki harmonijna dapaüñtaje pryrodnaja našy zdolnašci, staüłajučy nas praz heta na wyšejšaj stupienni daskanalnašci. Pierad rozumam ludzkim u abjaüleñni adkrywajucca šyrejšyja prastory, kruhazor praüdy pawialičajecca, pierakanañni daüniejšyja űzmacowywajucca, a heta-ž usio jdzie pa linii naturalnych skłonnašciaü ludzkoħa paznañnia. I chacia ü chryścijanstwie šmat jość tajomnych rečaü, jany i nie pad siłu rozumu čaławiečamu, to űsio-ž-taki jon ich pryjmaje šwiedama, apirajučysia na nieabmylnašci pasłannika Božaha — Chrystusa. Pierad wolaj ludzkoj, šukajučy űsiudy sabie dabra, žjaüłajecca ü abjaüleñni Boh, ale űžo nie adno tolki jak Absolut (poüñaja daskanalnašć), jak tworčaja pryčyna űsiešwietu, ale jak Bačka dobry, lubiačy nas, swaich dzietak i, akazywajučy luboü, biazmiežnuju dabratu ü Adkupleñni nas praz Syna swajho dzieła žyćcia wiečna ščašliwaha. Dziakujučy tolki abjaüleñniu, duša čaławieka hareć moža ahniom niabiesnaha pažadaniia, moža raźwić swaju skłonnašć kachañnia, stajučy pierad nieskančalnej dabraty Boha-Ajca, sahreta Jahonaj luboüju biazmiežnaj.

A znača, abjaüleñnie Božaje (chryścijanstwa) nia łomić, a tolki dapaüñtaje naturu čaławieka, dajučy joj u kirunku Praüdy i Dabra šyrejšyja razħony. Pryšoü Chrystus, „kab žyćcio mieli, dy paüñiej jaho mieli“. Chrystyjanizm tady nie paralizuje, nia niščyc pryrodnaha žyćcia ludzkoħa, ale jaho űznosić i staüłaje na tory lepšaj, daskanalšaj mety. A heta, treba wiedać, heta űžo jość łaska, čystaja łaska Božaja. Usie bo inšyja dapaüñieñni, katoryja Boh robić u miežach natury našaj, łaskaj nam nia ličacca, tahdy jak chryścijanstwa jość niečym nadpryrodnym. Boh, stwarzajučy dušu pry začačci-naradžeñni koźnaha čaławieka, p aüda, dapaüñtaje naturu, ale dapaüñtaje jaje ü miežach tolki istoty ludzkoj (bo bački ad siabie dać mohuć nia bolš, jak častku materjalnuju taje istoty) i dzieła hetaha duša, chacia ad Boha biespasiredna wychodzie, nam łaskaj, daram nadpryrodnym nia jość. Duša, heta wymoha natury, a kali tak, to łaskaj być nia moža. Ciapier što da chryścijanstwa, to chacia jano i wielmi prydatnaje žyćciu pryrodnemu čaławieka, ale damahacca jaho natura ludzkoħa nia maje ad siabie nijakaha prawa. Parabku, skažam, jak čaławieku, było-b wielmi pryjemna i karysna, kab haspadar uziaü jaho da siabie za swajho syna, adnak damahacca hetaha nia maje jon asnowy praüñaj. Kali haspadar toje zrobie — heta űžo jaho čystaja łaska. Woš hetak i z chryścijanskim abjaüleñniem adnosna pryrodnaj filozofii i religii čaławieka.

Ks. Dr. J. R.

(d. b.)

Ü takija trudnyja časy žjaüłajecca da ich Boh-čaławiek i hetak im talkuje: „Hłañcie na mianie! Ja-ž Boh! Ale kab mahčy ciarpieć dzieła was, Ja staüsia čaławiekam, ubraüsia ü wašu naturu padlehtuju hoładu i choładu, ciarpieñniam i chwiarobam i šmierci samoj, a padumajcie skolki ja ciarpieü! Mianie ü praciahu cełaha majho žyćcia pierašledawali, mučyli, katawali, ciačkija rany zadawali! Mała taho! Mianie najlepšaha dabradzieja űsiaho šwietu űkryžawali miž razbojnikami, jak razbojnika. Ja zmahaüsia z ciemraj, siejaü, nios Praüdu ludziam suproč usialakich pieraškod. Ja űsio ciarpliwa pieranios! Wybačyü swaim katam, maliüsia za ich na't umirajučy na kryży, na katorym jany mianie zawiesili miž niebam i ziamloj. Ja skanaü, umior ciełam, ale nia dušoj, ani Praüdaj, ani mahutnašciaj, ani Sprawiadliwašciaj. Ja iznoü ustaü! Uziaü wierch nad maimi niepryjaciełami. Ja pakazaü im, što Ja Praüda, Daroha, Žyćcio!

Dyk wy bačycie, što ja pieranios, zrabiu dzieła was, dzieła miłašci k wam! Dyk čiž wy nie pacierpicie krychu, dzieła miłašci da mianie?! Zmahajciesia z ducham złym, iz złymi

ludźmi! Baraniecie Praüdu, wysokija, pryhožyja idealy. Choc cieła waša kwołaje, zmučana, ale duch waš mahutny! Choć fałš, pahanyja, brydkija abyčai, ciemra šyracca j mahutniejuć miž wami, pomnicie adnak, što Praüda, cnota, światło mahutniejšyja ad ich, usiakaha zła. Dyk budźcie mužnymi! Lubicie bliźnich swaich! Lubicie nawat tych, što pierašledujuć was, nia lubicie ich, jak siejbitaü zła i prastupnikaü. Jak z takimi z imi zmahacca treba z usich sił, darohu Praüdy im treba pakazać! Ale lubicie ich dzieła miłašci da mianie, jak istotaü, katoryja Ja stwaryü, za katorych Ja ciarpieü, katorym ja daü mahutnuju dušu, zdolnuju jsci šciežkami praüdy, Boha lubić...“

Hetak wysłuchašy Boha-Čaławieka, iznoü dzieci Wiečnaha Boha stajucca mužnymi, iznoü jany jak toj ciarpliwy Hiob zmahajucca z ciemraj, z worahami Praüdy, światła. I pieramoha budzie ich! Jany wiečnyja, biazsilnaje jość zło!

Üčaławiečanniem swaim Syn Boży jość dla nas pryhožym prykładam uwa űsich halinach čaławiečaha žyćcia, dziejañnia.

Üziać bačku! Jon moža kryčać na dzia-

Z religijna-kaścielnaha žyćcia.

RYM.

Maryjanskija Sodalicyi. Pawaodle Watykańskich abličeńniaŭ u 1927 h. adkryta 907 nowych sodalicyjaŭ Maryjanskich. Z hetaha prypadaje na Eŭropu 650, na Ameryku 243, rešta na inšyja častki świetu. Najbalej nowych Kanhrehacyjaŭ Maryjanskich adkryta ŭ Złučanych Stanach—181. Z eŭrapejskich krajoŭ na pieršym miejscy jość Niamieččyna z 163 kanhrehacyjami, pašla Handyja—74 i Polšča—67.

List św. Ajca da Kitajskaha narodu adbiŭsia hromkim recham, jak pasiarod chryścijan, tak i pasiarod kitajskich pahanaŭ. Z radaścij pryniali pieradusim pryznańnie św. Ajcom „sprawialliwych imknieńniaŭ i praŭ kitajskaha narodu“. U dyplomatycznych kitajskich kruhach jość pierakanańnie, što nowy ŭrad naznača swajho pradstaŭnika pry Apostalskaj Stalicy.

FRANCYJA

Nowyja cudy ŭ Lurd. Francuskija časopi si padajuć wiestki, što ŭ apošnja časy ŭ Lurd atrymali zdarouje try asoby.

Henryk Wede, žandar z Brukseli, mieŭ suchoty. Pryjechaŭ u Lurd u haračcy. Kali akunušsia ŭ sažałcy, kudy spływa je wada z cudouñnaj krynicy, pačušsia zdarowym. Dakтары śćwierdzili poŭnaje wyzdaraŭleńnie.

Druhi wypadak cudouñnaha wyzdaraŭleńnia spatkaŭ Manrikija Bevijo, hornaha rabotnika i dziaučynu Marharetu Billi.

ciej, bić ich dziahaju, krucić za wuśy, łupca- wać, — ničoha nie pamoža, nia zrobić jon ich dobrymi, kali sam nia dobry. Jon sam hultaj, pjanica, raspuśnik, škodnik, ašukaniec, krywa- prysiaźnik, a choča kab dzieci byli cnatliwymi. Nie, što sieješ, toje j žać budzieš. Jak ty robiš, tak i dzicia twajo budzie rabić: jano ad ciabie wučycca. Słowa praz adno wucha dziciaci ŭlacić, a praz druhoje wylacić. Nia tak dzieica z prykładam. Prykładu siła mahutnaja! Jon pranikaje ŭ duśu dziciaci, kab kirawać joju aź da śmierci. Dziać staniacca padrostkam, staniacca ŭzrosłym čaławiekam, narešci starcam, dziejańniaŭ adnak swajho bački nikoli nie zabudziecca! Jany zraślisia z jahonaju dušoju, stalisia prawadyrami jahonych učynkaŭ.

A ŭziać dobruju matku! Časami tolki pakryčyć krychu, ale nať i palca nie padniasie na dzicio. Dziać jaje adnak bytcam anioł nia- bieśny! Skulža-ž taja tajničnaja siła, što kiruje dziciom? Ad rodu-ž tak nia było, bo-ž pry- šło jano na świet z pustoju dušoju bytcam z listkom papiery biaz literaŭ, biaz nijakaha piśma? Toj mahutnaj, tajničnaj siłaj u jahonaj duśy jość pieknaja, pryhožaja cnota matki.

BELHIJA.

Z katalickaha žyćcia ŭ Belhii. Apošniaja statystyka abličaje katalickija arhanizacyi ŭ Belhii hetak: Katalicki Sialanski Sajuz naličwaje 190 tys. siabroŭ. Tawarystwa Katalickich Belhijskich kabiet—70 tys., Eucharystyčnaja Krucy- jata—200 tys.

Dobra taksama pradstaŭlajecca stan škol katalickich. U 1926 h. wučylasia ŭ szkołach pa- čatkowych katalickich 380,538 dzieciej (u ŭrada- wych 419,862), u szkołach siarednich 45 tys. (u ŭradawych 35 tys.). Škoły žanočyja znacho- dziaćca pierawažna ŭ rukach zakonnicau i žano- čych arhanizacyjaŭ. Apošnim časam wystupili masony ŭ Brukseli na kanhresie z prapanowaj, kab ŭrad adabraŭ usialakuju pomać katalickim szkołam.

INTENCYJA NA WIERASIEŃ

Ab bahasławienstwa dla Tawarystwaŭ Dob- raj Śmierci.

Śmierć — sprawa dla nas nialubaja; prosta burycca duśa ŭ čaławieku: jak, na što ŭmirać? kali my pamrom? hdzie? Asabliwa ŭ maładych hadoch, dyk nia chočycca i ŭspaminać ab śmierci. Ale choć nia-choć pamreš! Sonca dalej świa- cić budzie; ludzi dalej buduć wiaści swaje sprawy: družyc, swarycca, pracawać, zarablać, hulać, plakać i ŭsio, jak zaŭsiody, a ty pamreš —

Dziać bačyć, što jahonaja maci starajecca, pracuje, nikoli chwiliny času nia zmarnuje, u chacie pryhoży paradak wiadzie, z čystatoj duśy i ciela swaich dziećak hladzić, z haspa- darom swaim nia hryziecca, nie klaniecca, ža- braka nikoli z pustymi rukami z chaty nia wy- prawie, z susiedziami ŭ zhodzie żywie, pama- haje im, kali pomačy patrabujuć, Bohu ščyra molicca, Jahonymi światymi zahadami kiruje- ca. Adnym słowam, dzicia bačyć, što maci ja- ho sapraŭdnaja, dobraja, cnatliwaja chryści- janka, a bačučy heta i samo jdzie ŭ śled za matkaju. Dyk woś dzie siła, mahutnaść, pryho- žaść dziciaci. Henyja pierawyšajučyja ŭsiakuju canu skarby astanucca z im da śmierci.

Natura ludzkaja taja sama i ŭ małych, i ŭ uzrosłych, i ŭ starych: uwa ŭsich składjec- ca z duśy j ciela. Dyk i uwa ŭsich paddajecca bołš prykładu, jak słowu. Pakiń maładoha ča- ławieka ŭ raspusnym tawarystwie,—niama sum- luwu, što jon prapadzie. Nať starejšy tam zhańbie siabie.

(d. b.)

ciabie zasypiać piaskom, pachawajuć i prytop-
čuć mahiłu, kab peŭna i spakojna lažaŭ. Paža-
lejuć ciabie i zabuducca.

Chwalać lohkuju śmierć, bo čaławiek doŭ-
ha nia mučyŭsia. Ale moža być lohkaja śmierć,
a ciażkaja, strašennaja wiečnaść: kali wierym
Bohu, dyk musimo wieryć całkom! Značyć, za
błahoje żyćcio i za hrešnuju śmierć — biez pa-
kuty, čakaje piekła. Tak wučyć Kaścioł, idučy
za Jezusam, Katory skazaŭ: *I pojduć u aboń
wiečny. . tam budzie płáč i skrybot zubami.*

Pakul majemo čas, żywima dobra. A kali
sahrašyli, dyk pakutujma: pakuta daść ratunak.
Boh jość miłaserny na wieki.

Kali pryjdzie na ciabie hora, prypadzie
ciażkaja praca, niepamysnaść, ci chwaroba, każy:
Boža, za hrachi maje afiaruju. Hetak adpakutu-
ješ na hetym świcie i čyściec; budzieš mieć
lohki sud Boży.

Niekatoryja dumajuć, što Boh wielmi hnieŭ-
ny, srohi Sudździa. Praŭda, Jon jość Sudździa,
ale dla tych, chto nia choča paprawicca. Bo
chto żywie ũ śmiarotnym hrachu, toj sam siabie
sudzic na piekła. Kali-ž scieražešsia hrechu, a
sahrašyŭšy iz słabaści, pakutuješ, Boh — tabie
dobry, miłaserny, lištaciwy Bačka. Daruje i pry-
tulić ciabie — błudnaha syna da hrudziej swa-
ich i wiernie tabie swaju łasku, a pa śmierci
daść nieba.

Žywi pa-božamu, scieražysia hrechu, za
hrachi pakutuj, malisia ab ščaśliwuju śmierć.

Asabliwiejšym Patronam ščaśliwaj śmierci
jość swiaty Jozef, katory skanaŭ na rukach Je-
zusa i Maryi. Aplačany praz ich i pachawany
jon ciešycca wiečnym ščaściam u niebie. Jon
bahasławić ciapier usie trudy nazareckaha żyćcia,
strachi i ciażar padaroży da Ehipytu; tahdy byŭ
niawiedamy świetu, pakorny i prosty, a ciapier
Patron cełaha Kaścioła, Patron ščaśliwaj śmierci.

Hetych Swiatych z Nazaretu: Jezusa-Boža-
ha Syna, Maryju-Božuju Matku i Jozefa-APIaku-
na św. Siamji — prasimo časta, kab nas uspa-
mahail „u časinu śmierci našaj.“

Malimosia ab ščaśliwuju śmierć dla kanaju-
čych, bo tysiačy ludziej pamirajuć u praciahu
kożnaj hadziny. Kab Boh daŭ swaju wialikuju
łasku ũ hadzinu śmierci nawiet najbołšym, zaka-
mianielym hrešnikom. Kab apamiatalisia i paku-
tawali niedawierki, biazbożniki, pjanicy, raspuš-
niki, kryŭdzicieli. Kab nawaročalisia, jak toj Piotr
na kryży, jak Mahdalena-pakutnica pad kryżam.

św. Ajciec naznačaje intencyju — malicca
za kanajučych — za raźwićcio *tawarystwaŭ Dob-
raj Śmierci*. Značyć, kab Boh uspahajaŭ tych
ludziej, katoryja asabliwa pryhataŭlajuć siabie
i druhich da dobrej śmierci i dla hetaha lučaca
ũ tawarystwy, ci bractwy Dobrej Śmierci.

Boža, daruj swajo miłaserdzie tym miłaser-
nym ludziam, *što pracujuć u Bractwach Dobrej
Śmierci!*

Wiačerniaja Malitwa.

Jak sonca za lesam patonie,
Dy bielaju dymkaj tuman
Pakryje łuhowy dywan,
A ũ poli chor ptušašak zazwone
Čaroŭnuju piešniu načy —
Tady ja chaču uciačy,
Jak dalej dzie-niebudź ad wioski,
Nia čuć kab ludziej adhałoski,
Štodziennych pazbawicca dum,
Jakija nawodziac mnie sum.
Jak ja paziraju ũ nieba,
Ahniowyja zorki liču,
Tady mnie ničoŭna nia treba,
Tady ja — malicca chaču.
Prasić ũsiemahutnaha Boha
Za swoj padniawolny narod —
Niachaj-ža choć łaskaj Światoha
Nam nowy pakaža Jon chod.
Nichto nam dać stolki niamoža
— Kali hodny budziem što mieć —
Jak siła biazmiežnaja Boža,
Što ũ świcie paradki wiadzieć.
Biaz woli Jaho ũsiešwiatoje
My marnaść jość tolki adna
I ũsio što budujem ludzkoje
Jość tolki abłuda, mana.
Biaz Boha niama dabrabytu,
Ni praŭdy, ni woli niama,
Jość tolki żyćcio parazytu,
Jość tolki niawola adna.
O, Boža mahutny, praŭdziwy,
Daj siły Ciabie zrozumieć,
Sudździa Ty Swiaty, Sprawiadliwy,
Daj świet Twój u sercach nam mieć.
Kab my miž narodaŭ wybranych
Taksama ličyliš ludźmi,
Wybaŭ nas iz liku zahnananych,
Stwary nas swaimi dziećmi.
O, Boža, Tabie to nia trudna,
Ty słowam stwaryŭ hety świet,
Wybaŭ-ža narod mnohaludny
Ad ździeku, niawoli i bied!

Uł. Bierniakowič.

Štodziennaja malitwa na wierasień.

Božaje Serca Juzusa, afiaruju Tabie praz
Niawinnaje Serca Najšw. Dziewy Maryi ũsie
malitwy, sprawy i kryży hetaha dnia; afiaruju,
jak nahradu za ũsie našyja prawiny. Zlučaju he-
ta ũsio z Twajej intencijaj, u jakoj Ty Sam afia-
ruješsia za nas na našych aŭtarach. A najbołš
afiaruju za św. Kaścioł, za Ajca św. Piusa XI,
prosiačy *ab bahasławienstwa dla Bractwaŭ Dob-
raj Śmierci* i na intencyi, jakija wyznačany
na hety dzień. Amen.

UWAHA: Hetaja intencyja i malitwa moža służyć
i dla tercijarstwa, dla Žywoha Ružanca i dla Honorowaj
Straży Serca Jezusawaha.

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielauskaja Drukarnia im. Fr. Skaryny, Wilnia, Ludwisarskaja wul. 1.

Adusiul i ab usim patrochu.

Liha Narodaŭ, jakaja sabrałasia ŭ Ženewie spačatku hetaha miesiaca, miż inšymi, razhladała takža sprawu polska-litoŭskaha sporu, ale da akančalnych wynikaŭ nie dajšła. Sprawa heta i nadaliej astajecca adkrytaj. Abiedźwie starony ŭžnoŭ majuć sabracca ŭ Kenigsbergu ŭ pačatku kastryčnika sioletniaha hodu i dalej narađzacca, jak-by im urešcie pahadzicca.

Kanhres narodnych mienšaściamiŭ abdyŭsia ŭ Ženewie ŭ kancy minułaha i ŭ pačatku hetaha miesiaca. Kanhres hety abdyŭsia ŭžo 4-y raz. Bywajuć na im pradstaŭniki rożnych narodaŭ, jakija nia majuć swajej dziaŕżawy, a naležać da jakoj čużoj i stanowiać u joj mienšaść. Na hetych kanhresach naradzajuca pieraważna ab tym, jak zabiašpiečyć u rożnych dziaŕżawach kulturna-nacyjanalnyja prawy narodnych mienšaściamiŭ. Na naradach Kanhresu bywaje tak-ža pradstaŭnik Biełarusau, što żywuć pad Polščaj.

Umowu Kelloga ab wyrašanni miżnarodnych sporaŭ nie wajnoj, ale miralubna 27.VIII. 28 h. užo padpisali pradstaŭniki bolšaści eŭropejskich dziaŕżaŭ. Umowa hena ŭračysta śćwiardžaje, što wajna — heta jość złačynstwa i što karystacca jeju nikoli niawolna. Pašla padpisania ŭmowy Kelloga, praz bolšyja eŭropejskija dziaŕżawy, padpiswajuć jaje i mienšyja. Z usiaho hetaha treba tolki ciešycca, a tak-ža i žadać, kab ludzi lubili supakoj i nie rawidzieli wajny nia tolki na papiery, ale pradusim u swaim sercy. A dzieła hetaha treba bolš sumlenna trymacca zakonau Chrystusa i pawodle ich pastupać, jak u żyćci prywatnym, tak i hramadzkim.

U Meksyicy praśledawaŭnie katalikoŭ dalej nia spyniajecca. Što cierpiać tamtejšyja kataliki, trudna i apisać. Usia paciecha dla meksykanskich mučanikaŭ u tym, što świetkatalicki ab ich pomnić. Aprača pratestau i malitwaŭ atrymliwajuć jany časta tak-ža i padmohu hrašowuju. Hazety pišuć, što kataliki z Arhientyny (Paŭdz. Ameryka), a pradusim rabotniki złażyli składki na pomać meksykanskich katalikoŭ. Wynik hetych składkaŭ byŭ niazwyčajny. U karotkim čaśie sabrali blizu miljon liraŭ i pierasłali ich św. Ajcu na patreby meksykanskich mučanikaŭ, chočučy hetym pakazać, što sprawa katalikoŭ u Meksyicy jość adnačasna sprawaj św. Ajca i katalikoŭ usiaho świetu.

Sawiety, jak padajuć hazety, sasłali na Sibir 250 prawasłaŭnych zakonnikau i kakonnicaŭ z 14 klaštaraŭ. Stałasia heta byccam dzieła toho, što pa klaštarach zakonniki chawali ad woka balšawickaj ŭłady wialikija skarby. Ale kożnamu jasna, štoć heta tolki pryčepka. Pryčynaj hetaha hwałtu jość nienawiść balšawikoŭ da relihii.

Św. Ajciec i supakoj na świcie. Św. Ajciec taksama pachwalaje pakt Kelloga. Waty-

kanskaja hazeta „Osserwatore Romano“ nadrukawała wialiki artykuł, u katorym hetak pišycca: „Nowaja wajna była-b kancom dla Eŭropy, katoraja i tak užo padzialiłasja na dźwie warożyja dla siabie siły: amerykanskuju plutokracuju (uładu amerykanskich bahačoŭ) i rasiejski balšawizm. Prajekt prociŭwajennaj umowy pajawiŭsia ŭ sam čas, bo eŭropejskija narody žadajuć źbierahcy mir za ŭsiakuju canu. Mahčyma, što ludzi, nia majučyja nijakich nadziejaŭ, buduć śmiajacca z paktu Kelloga, ale-ż jany naśmiachalisia i z Lihí narodaŭ, jakaja ŭsio-žtaki pačala cikawuju pracu. Možna śmiajacca z netych amerykanskich natuhaŭ, adnak pastajannyja znosiny pamiż kiraŭnikami rożnych narodaŭ nia mohuć mieć inšych paśledkaŭ, jak što-raz bolšaje brataŭnie narodaŭ, jakoje peŭnie-ż budzie pryčyniacca da supakoju“.

Jak bačym, ludzi choćuć supakoju i miru. Tolki zapytacca treba, na što heta ludzi tak hatowiacca da wajny? Na što dziaŕżawy wydajuć stolki hrośaj na wojska, zbroju, padwodnyja łodki, wajennyja samaloty, udušliwyja hazy i inšuju brydu? Nam zdajecca, pakul ludzi nie pierastanuć kawać miačy adzin na druhoha, datul ab poŭnym zamireŭni nia moža być hutarki. Bo kujecca zbroja nia dzieła čaho inšaha, a tolki dzieła wajny. Dy šmat jašče kryŭdy i niesprawiadliwaści jość na świcie, kab ludzi mahli abyjścisia biez wajny. Ale ciapier adzin fakt peŭny, što ludzi nia choćuć wajny!

Kolki kaštujuć wybary prezydenta ŭ Zlučanych Stanach Ameryki. U Amerycy niezadoŭha majuć adbycca wybary nowaha prezydenta. Da hetaha času wydana na pradwybarnuju ahitacuju 731,087,05 dalaraŭ. Z hetaha 380,822,11 dalaraŭ wydana na kandydaturu Hoovera (kandydat republikanski. Na kandydaturu Smitha (kandydat demakrataŭ) wydana 121,471,04 dalaraŭ. Z hetych sum možna sabie pradstawić, kolbi buduć kaštawać akančalnyja wyniki wybaraŭ.

Straśnaje zdareŭnie. 9 wieraśnia siol. h. pad Miłanam (Italija) adbywalisia samachodawyja pierahonki, padčas jakich zdaryłasja wialikaja i straśnaja katastrofa. Adzin samachod, jaki rabiŭ 200 kilametraŭ na hadzinu, chacieŭ abahnać swajho praciuńnika, ale heta wyšla tak niasčasna, što samachod pieraskočyŭ praz roŭ, udaryŭsia ŭ zaharodu i papaŭ u narod. U wyniku hetaha 22 asoby zabityja i 30 raniennyh.

Pryśylajcie padpisku a tak-ža i adrasy na probnyja numary „Chr. Dumki!“

KALENDARYK

Dni	N. styl	St. styl	Rymska - katal.	Hreka-katal.
N.	16	3	† 16 pa Siom. Karnel.	Antoma
P.	17	4	Stygmaty św. Franciška	Wawily
A.	18	5	Jazepa z Kup.	Zachara
S.	19	6	Januara bp. m.	Michała i Archipa
Č.	20	7	Aŭstacha	Sazonta
P.	21	8	Macieja	Naradz. Dz. Maryi
S.	22	9	Tamaša	Hanny
N.	23	10	† 17 pa Siom. Tekli pn.	Klimenta
P.	24	11	Najśw. Dz. M. ad źn.	Chwiadora
A.	25	12	Uładysłaŭa	Aŭtonoma
S.	26	13	Cypryjana i Justyny	Korwilija
Č.	27	14	Kuźmy j Działiana	Padnias. Św. Kryža
P.	28	15	Wiečasłaŭa	Mikity
S.	29	16	Michała Arch.	Jaŭchimi
N.	30	17	† 18 pa Siom. Haronima	Zofii muč.
P.	1	18	Jana z Dukli	Jaŭmienia
A.	2	19	Aniołaŭ W	Trachima
S.	3	20	Kandyda i Gerarda	Jeŭstachija
Č.	4	21	Pranciška	Kandrata
P.	5	22	Placyda	Foki św. muč.
S.	6	23	Brunona	Zał. św. Joana Chr.
N.	7	24	† 19 pa Siom. M. B. Ra- żancawaj	Tekli
P.	8	25	Brygidy	Jeŭfrasiŭni
A.	9	26	Ludwika	Ap. Joana Bah.
S.	10	27	Pranciška Bor.	Kalistrata

Chronika.

Naznačeŭni ksiandzoŭ Bielarusau: Ks. Dr. K. Kułak naznačany na ajca duchoŭnaha i profesara ũ duchoŭnaj Seminarii ũ Pinsku; ks. dr. Niemancewič, jaki byŭ zastupnikam bibliotekara Papieskaha Uschodniaha Instytutu ũ Rymie, naznačany na profesara ũ Misyjny Instytut u Lublinie.

Dom uschodniaha abradu ũ Wilni. Siostry misyjanarki Serca Jezusawaha kupili ũ Wilni dom, u katorym budzie miaścicca nowicyjat.

Rekolekcyi kat. Biskupaŭ. Ad 13 da 16 h. m. u Hnieźnie adbuducca supolnyja rekolekcyi katal. biskupaŭ, jakimi budzie kirawać ks. Łubieński, redemptorysta, wiadamy pramoŭca. Pa rekolekcyjach adbudziecca supolnaja narada. Ich Ekscelecycy Arcybiskup Wilenski i Sufrahan užo wyjechali ũ Hniezna.

Daminikanie a. a. Omez i Dumont ad nikatoraha času prabywajuć u Wilni, dzie pəznajuca z sprawaj Unii Cerkwy z Kaściołam.

Żart .

Praŭdziwaje zdareŭnie.

U Wilni pašla Rezurekcyi, u nočy, wychodzić z katedry narod. Ludziej propaść. Zabłutaŭsia čalawiek z pađ Niemieža, što z maloŭ Stefkej pryjšoŭ na Rezurekcyju. Jak praciskalisia praz narod, zhubili adno druhoha. Što rabić? Ciomna; nie dapytaješsia ũ narodzie. Kab jaki wučony, dyk napisau-by ũ hazety i sapraŭdy moh-by saŭsim dačku zhubić. A naś Jakub, čalawiek z haławoj; jak kryknie na cely hołas: „Stefka! Stefka, hu!“ Tut śmiajuca z joho, kryčać i stydзиаć: „Ci, pan, tuť u lesie?...“ A jon swajo: „Stefka i Stefka!“ Aż čuje, kala zwanicy hałasok: „Tata, ja tuť!“ Nu, i sklikalisia, i rady pajšli damoŭ.

KNIŻKI WYDAWIECTWA „KRYNICY“.

Stepowič K. Ks. (Kazimir Swajak) — Hołas Duży (malitwienik dla Bielarusau-Katalikoŭ)	1-2 zł.
Ziaziula A. — Alenčyna wiasielle	0.30
Bylina J. — Wybary Staršyni (wiaskowaja trahi-kamedyja ũ 3-ch akt.)	0.40
Kraskoŭski A. d-r — Bielaruskija lakarskija ziołki	0.30
Bobič I. ks. d-r — Niadzielašnja Ewanheli i Nawuki ũ 3 častkach	3.00
Hałubianka-Bučynskaja M. — Alkohol i baračba z im	0.40
Jörgensen J. — Prypowieści (pierakład X.P.T.)	0.50
Hrynkiewič St. — Arlanio	0.50
„ Ab teatry	0.50
„ Žanimstwa pa radjo	0.50
„ Narod (razwažaŭni nad pajmom nacyjanalności)	0.30
„ Carkwa, Pomsta, Wiaźnica	1.00
Rešeć ks. d-r — Bielaruskaja Katechizmoŭka	0.20
Salaŭjowa P. (Allegro) — Cudoŭnaja Noč, pjesa wiersam dla dziciačaha teatru (pierakłaŭ S. Piajun)	0.50
Kazłoŭščyk Ul. — Fizyčnaje wychawaŭnie hramadzianstwa	0.50
Stankiewič Ad. Ks. — D-r Fr. Skaryna, pieršy drukar bielaruski	1.00
Małaziamielnik — Ci maje być u Polščy prawiedziena žiamielnaja reforma	0.20
Turonak Br. Dr. — Hygijena ũzhadawaŭnia dziciaci	0.30

WYPISYWAĆ MOŻNA Z BIELARUSKAJ KNIHARNI „PAHONIA“

WILNIA, ZAWALNAJA 7.